

दिनदहाड़े बदमाशों ने बैंक कैशियर से 16 लाख रुपये लूटे

बदमाश कार में सवार होकर आए और वारदात के बाद भाग निकले

भीलवाड़ा, (निर्स)। जिले के बदनोर थाना क्षेत्र में दिनदहाड़े बदमाशों ने बैंक जा रहे कैशियर से 16 लाख रुपए की नगदी रखा बैग लूट लिया। बदमाश कार में सवार होकर आए और वारदात को अंजाम देने के बाद भाग निकले। बदमाशों को पकड़ने के लिए पुलिस ने नाकाबंदी करवाई लेकिन फिलहाल बदमाशों का कहीं पता नहीं चल पाया है।

बदनोर थाना पुलिस के अनुसार थाना क्षेत्र के भोपालपुर निवासी धनाराम भील बदनोर स्थित राजस्थान बडौदा ग्रामीण बैंक

■ **बदमाशों को पकड़ने के लिए पुलिस ने प्रदेशभर में नाकाबंदी करवाई, फिलहाल बदमाशों का कहीं पता नहीं चल पाया है**

■ **भोपालपुर निवासी धनाराम भील बदनोर स्थित राजस्थान बडौदा ग्रामीण बैंक में कैशियर के पद पर कार्यरत है**

कैशियर के पद पर कार्यरत है। धनाराम गुरुवार को बदनोर शाखा से रवाना होकर आसिंद शाखा पहुंचा, जहां से उसने बदनोर शाखा के लिए 16 लाख रुपए का केश प्राप्त किया। इसके बाद धनाराम कैश लेकर आसिंद से

लूट लिया और भीम ब्यावर की ओर भाग निकले। वारदात दोपहर करीब 1 बजे हुई।

बदनोर पुलिस का कहना है कि 1:30 बजे पुलिस को वारदात की सूचना मिली। इसके बाद पुलिस टीम मौके पर पहुंची और वारदात स्थल का जायजा लेते हुए लूट का शिकार कैशियर से वारदात की जानकारी ली और भीलवाड़ा जिले के साथ ही प्रदेशभर में बदमाशों को पकड़ने के लिए नाकाबंदी की। फिलहाल इन बदमाशों का कोई सुराग पुलिस के हाथ नहीं लग पाया है। पुलिस बदमाशों की तलाश जारी रखे हुए।

एटीएम बदल 2.20 लाख रुपये निकाले

सादुलपुर, (निर्स)। राजगढ़ के वार्ड 23 निवासी एक व्यक्ति के बैंक से चेक करते समय अज्ञात आरोपी द्वारा एटीएम बदलकर 2 लाख 20 हजार 197 रुपये निकाल लिये। वहीं घटना के बाद पीड़ित ने राजगढ़ थाने में रिपोर्ट देकर कार्यवाही की मांग की है।

पीड़ित इब्राहिम खान ने बताया कि उसका बैंक ऑफ बडौदा में खाता है, जिसका एटीएम जारी करवा रखा है। 27 फरवरी को वह राजगढ़ के पिरलानी मोड़ पर बडौदा बैंक के सामने लगे एटीएम बैंक से चेक कर रहा था, उसी दौरान जैसे ही वह अपने बैंक से चेक करने लगा तो वहां खड़े

एक 25-26 वर्षीय युवक ने अचानक ही धोखे से उसका एटीएम बदल लिया, तथा भवानी सिंह नाम का एटीएम वहां छोड़ दिया। जिस पर वह बदले गये एटीएम कार्ड को जेब में डालकर अपने घर आ गया। लेकिन उसने मोबाइल पर मैसेज आने पर पता चला कि 27 फरवरी को 2 बजकर 1 मिनट पर 99 हजार 999 रुपये निकाल लिये, फिर 2 बजकर 2 मिनट पर फिर 99 हजार 999 रुपये निकाल लिये और 28 फरवरी को सुबह 7 बजकर 33 मिनट पर 19 हजार 999 रुपये निकाल लिये। समाचार लिखे जाने तक राजगढ़ थाने में मामला दर्ज नहीं हुआ है।

के.सी.सी. माफ करवाने के नाम पर धोखाधड़ी

हनुमानगढ़, (निर्स)। भिरानी थाना इलाके में के.सी.सी. माफ करवाने के नाम पर धोखाधड़ी कर खाते से 2 लाख 12 हजार रुपए निकालने का मामला सामने आया है। इस मामले में भिरानी थाने में बैंक मैनेजर, कैशियर और अन्य पर मुकदमा दर्ज करवाया गया है। भिरानी पुलिस ने मामला दर्ज कर जांच शुरू कर दी है। इस मामले की जांच खुद सीआई कविता पुनिया कर रही है।

भिरानी सीआई कविता पुनिया ने बताया कि सुल्तान सिंह (41) पुत्र रामकुमार जाट निवासी उदरान ने थाने में आकर रिपोर्ट दी कि उसके नाम से बैंक भादरा में के.सी.सी. खाता है और उस खाते की पासबुक और चेकबुक उसके छोटे भाई कुलदीप सिंह के पास

■ **चेक बुक से निकाले दो लाख रुपए, पुलिस ने मामला दर्ज कर जांच की शुरु**

रहती थी। उसके भाई कुलदीप सिंह के पास कृष्ण पुत्र खबराम जाट का आना जाना था और 10 अक्टूबर 2022 को आईसीआई बैंक भादरा में नो ड्यूज लेने के लिए गया तो बैंक मैनेजर ने उसे बताया कि उसके रुपए बकाया है तो उसने कहा कि उसने तो रुपए निकलवाए ही नहीं हैं। बैंक मैनेजर ने उसे बताया कि 26 जुलाई 2022 को उसके बैंक खाते से चेक के माध्यम से 2 लाख 12 हजार रुपए आईसीआईआई बैंक आदमपुर से

निकाले गए थे। उसके बाद उसने भाई से बैंक पासबुक और चेकबुक के बारे में पूछा तो उसने बताया कि कृष्ण पुनिया के.सी.सी. माफ करवाने का कह कर पासबुक और चेकबुक ले गया है। पीड़ित ने पुलिस को बताया कि कृष्ण और जयपाल ने उसके खाते से रुपए निकाल लिए और इस फर्जी काम में बैंक आदमपुर के मैनेजर और कैशियर भी साथ में मिले हुए हैं। आरोप है कि बैंक कर्मचारियों की मिलीभगत से कृष्ण और जयपाल दोनों ने फर्जी हस्ताक्षर किए चेक का भुगतान करवा लिया। इस मामले में पीड़ित की रिपोर्ट के आधार पर भिरानी पुलिस ने धोखाधड़ी की विभिन्न धाराओं में मुकदमा दर्ज कर जांच शुरू कर दी है।

रेप केस में मकराना के पूर्व विधायक भंवरलाल को हाईकोर्ट ने राहत दी

हाईकोर्ट ने मामले की सुनवाई के बाद पुरोहित की जमानत मंजूर की व सजा को सस्पेंड किया

जोधपुर, (कासं)। मकराना के पूर्व विधायक भंवरलाल राजपुरोहित को हाईकोर्ट से आज बड़ी राहत मिली है। मकराना से बीजेपी के पूर्व विधायक भंवरलाल राजपुरोहित को 20 साल पुराने रेप मामले में 10 साल की सजा सुनाई गई थी। साथ ही इन पर एक लाख रुपए का जुर्माना भी लगाया गया था। मकराना एंडीजे कोर्ट के इस आदेश पर भंवरलाल हाईकोर्ट पहुंचे। जहां हाईकोर्ट जस्टिस फरजंद अली ने मामले की सुनवाई के बाद भंवर लाल राजपुरोहित की जमानत मंजूर की व सजा को सस्पेंड किया गया।

अधिवक्ताओं की हड़ताल के चलते वकील कोर्ट में पेश नहीं हुए। इस पर भंवर लाल राजपुरोहित की ओर से उनके पौत्र दीपेंद्र सिंह राजपुरोहित और पौत्र दामाद मधुसूदन सिंह राजपुरोहित ने पैरवी की। दोनों ने हाईकोर्ट में तर्क देते हुए कहा कि पीड़िता ने 7 महीने बाद मामला दर्ज करवाया है। उन्होंने बताया कि पूर्व में इस मामले में पुलिस के उच्च अधिकारियों ने जांच की थी। उसमें पुलिस ने एफआर लगाई थी। उन्होंने इस पूरे मामले को राजनीति से प्रेरित बताया।

सुनवाई के दौरान पीड़िता व उसकी मां भी मौजूद थीं। दोनों ओर से तर्क

■ **पूर्व विधायक राजपुरोहित को 20 साल पुराने रेप मामले में 10 साल की सजा सुनाई गई थी। साथ ही इन पर एक लाख रुपए का जुर्माना भी लगाया गया था**

सुनने के बाद जस्टिस फरजंद अली ने फैसला सुनाया। जमानत मिलने के बाद भंवरलाल राजपुरोहित के पुत्र और पूर्व प्रधान हिम्मत सिंह राजपुरोहित ने कहा कि यह पूरा मामला राजनीति से प्रेरित था और हमने हमेशा न्यायपालिका के फैसले का सम्मान किया है। हमें पूरा विश्वास था कि आखिर में सत्य की जीत होगी और आज हमें न्याय मिला है, वहीं उन्होंने कहा कि हमारे परिवार के राजनीतिक संघर्ष को धूमिल करने के लिए यह साजिश रची गई थी।

मामला 2002 का है :- जानकारी के अनुसार मामला वर्ष

2002 का है। उस समय एक महिला ने भंवरलाल राजपुरोहित के खिलाफ रेप का केस दर्ज कराया था। विधायक भंवर लाल राजपुरोहित को रेप के 20 साल पुराने मामले में मकराना एंडीजे कोर्ट ने दस साल की सजा सुनाई। साथ ही उन पर एक लाख रुपए का जुर्माना भी लगाया। यह राशि पीड़िता को दी जानी थी। इस दौरान 86 वर्ष के पूर्व विधायक भी ज्वेलचैपर पर कोर्ट में मौजूद थे। मकराना एंडीजे कोर्ट के फैसला सुनाने के बाद पुलिस ने पूर्व विधायक को गिरफ्तार कर लिया था और मेडिकल करवाने के बाद परबतसर जेल में भेजा गया। 1 मई 2002 को बलात्कार का केस दर्ज करवाया गया था।

पुलिस मामला दर्ज नहीं कर रही थी, इस पर कोर्ट में इस्तगामा के जरिए मामला दर्ज करवाया गया था। वारदात के वक्त पूर्व विधायक की उम्र 66 साल और महिला की उम्र 22 वर्ष थी। अब भंवरलाल 86 साल के हो चुके हैं, जबकि पीड़िता की उम्र 43 साल हो चुकी है। रिपोर्ट में महिला ने बताया कि 29 अप्रैल 2002 को वह दोपहर करीब 3 बजे भंवर लाल के कुएं पर गई थी। वहां भंवरलाल ने उसे कमरे में बुलाया और उसके साथ रेप किया। उस समय भंवर लाल की पत्नी घर पर नहीं थी।

बालिका अंजू कुमारी रावत को लगेंगे कृत्रिम हाथ

भीलवाड़ा, (निर्स)। बिजली के झटकों से वर्ष 2010 में अपने दोनों हाथ गुंथी बालिका अंजू कुमारी रावत को जिला कलेक्टर आशीष मोदी की प्रेरणा और प्रयासों की बदौलत नया जीवन मिलने वाला है। इनकी फाउंडेशन, पुणे द्वारा एक नये इलेक्ट्रॉनिक हाथ का निर्माण किया जा रहा है जिसके लगने के पश्चात् अंजू अपने दैनिक दिनचर्या के सभी कार्य स्वयं करने में सक्षम हो जाएगी।


■ **जिला कलेक्टर आशीष मोदी की प्रेरणा से नया जीवन मिलेगा**

जिला समाज कल्याण अधिकारी गौरव सारस्वत ने अवगत करवाया है कि 24 फरवरी 2023 को अंजू द्वारा इनकी फाउंडेशन में प्रथम चरण की जांच की गई। अगले 2 चरणों के पश्चात् रावत अपने सभी कार्य स्वयं करने लगेगी। इस प्रकार का हाथ लगने वाली अंजू पहली बालिका होगी। इसके पूर्व कोहनी से नीचे कटे हाथों पर कृत्रिम इलेक्ट्रॉनिक हाथ इनकी फाउंडेशन द्वारा लगाया जा रहा था। परन्तु कंधे से कटे हाथों पर प्रत्यारोपण का यह प्रथम अवसर होगा।



बालिका अंजू रावत

चार बदमाशों ने आगरा से व्यापारी का अपहरण किया



धौलपुर की यातायात पुलिस ने व्यापारी का अपहरण कर भाग रहे बदमाशों को दबोचा।

धौलपुर, (निर्स)। उत्तर प्रदेश के आगरा जिले से कुछ बदमाशों ने एक व्यापारी का अपहरण कर लिया और इसके बाद व्यापारी को कार से धौलपुर छोड़े हुए मध्यप्रदेश की तरफ भागने लगे। जिन्हें यातायात पुलिस धौलपुर की तत्परता से धौलपुर में दबोच लिया। जिन्हें बदमाशों का पीछा कर रही यूपी की एसओजी को सौंप दिया। यातायात पुलिस धौलपुर के प्रभारी मंगत राम ने बताया कि आगरा के सिर्दंदा थाना क्षेत्र से एक व्यापारी कुमरेंद्र बघेल का कार सवार 4 बदमाशों ने गुरुवार को अपहरण कर लिया। इसके बाद बदमाशों की धौलपुर छोड़े हुए मध्य प्रदेश की ओर जाने की सूचना मिली।

■ **धौलपुर की यातायात पुलिस ने चारों बदमाशों को दबोचा**

जिनका पीछा यूपी की एसओजी और सीआरपीएफ कर रही थी। यूपी पुलिस से सिर्फ इतनी सूचना मिली थी कि संफेद रंग की कीर्त्या गाड़ी में बदमाश एक व्यापारी का अपहरण कर ले जा रहे हैं। इस सूचना पर धौलपुर शहर में हाईवे पर वाटर वक्स चौराहे पर ट्रक लगाकर नाकाबंदी शुरू कर दी। इसी दौरान आगरा की ओर से आती एक संफेद रंग की कीर्त्या कार को ट्रैफिक पुलिस ने चैक किया तो उसमें 4 युवक मिले। पछताछ में व्यापारी ना मिलने पर पुलिस ने उन्हें

रोक लिया। जिसके बाद यूपी पुलिस मौके पर पहुंच गई।

जहां कार सवार बदमाशों ने बताया कि वह पुलिस के दबाव को देखकर व्यापारी को बीच रास्ते में ही छोड़ कर वापस ग्वालियर लौट रहे थे। जहां ट्रैफिक पुलिस ने उन्हें पकड़ लिया। चारों अपहरणकर्ता कैलारस मुर्ना मध्य प्रदेश के रहने वाले हैं। पछताछ में पता चला कि चारों आपस में सगे रिश्तेदार हैं। यातायात पुलिस के प्रभारी मंगत राम ने बताया कि बदमाश रामेश्वर, राजेश, महेश और रवि हैं। यह कारवाई यातायात पुलिस के प्रभारी मंगत राम, एएसआई अशोक राजावत, कॉन्स्टेबल भारत और दीनदयाल शर्मा ने की।

घायल कांस्टेबल जितेन्द्र से मिले एम.डी. चोपदार

झुंझुनूं, (निर्स)। राजस्थान मद्रसा बोर्ड चैयरमैन एम डी चोपदार गुरुवार को अपने पिता डॉ. सलाऊदीन चोपदार की जयंती पर राजकीय बीडीके अस्पताल में रोगियों को फलों के पैकेट का वितरण करते पहुंचे थे। इस दौरान बावरिया गैंग को पकड़ते समय अपनी बहादुरी का लौहा मनवाने वाले कांस्टेबल जितेन्द्र से टॉमा वार्ड में मिलने पहुंचे, जहां उन्होंने जितेन्द्र का माला पहनाकर बहादुरी की दाद दी। उल्लेखनीय है कि बावरिया गैंग को पकड़ते समय जितेन्द्र ने उनका मुकाबला किया, गैंग के अर्जुन ने दो फायर किये जिसमें से एक गोली जितेन्द्र के लगी थी।

■ **बावरिया गैंग को पकड़ते समय गोली लगने से घायल हो गया था कांस्टेबल**

■ **माला पहनाकर कहा कि राज्य स्तर पर सम्मान देने के प्रयास किये जायेंगे**

चोपदार ने परिजनों से कहा कि मुख्यमंत्री अशोक गहलोत से मिलकर इनकी बहादुरी के लिए इनको राज्य स्तर पर सम्मान देने के प्रयास किये जाएंगे।

महाराष्ट्र की कंपनी ने बायोडीजल पम्प लगाने के नाम पर छह लाख रुपये ठगे

जोधपुर, (कासं)। शहर के एम्स रोड रतन नगर में रहने वाले एक व्यक्ति से महाराष्ट्र की एक कंपनी ने बायोडीजल पंप लगाने के नाम पर छह लाख की ठगी कर ली। पीड़ित को पंप लगाकर नहीं दिया और झूठे मुकदमे फंसाने की धमकी देकर 15 लाख की डिमाण्ड कर ली। पीड़ित ने अदालत की शरण लेकर अब पुलिस थाने में मामला दर्ज करवाया है। घटना में चौपासनी हाउसिंग बोर्ड पुलिस जांच कर रही है।

पुलिस ने बताया कि इस बाबत एम्स रोड रतन नगर स्थित रिडि विनायक निवासी मुकेश खंडेलवाल की तरफ से केस दर्ज करवाया गया। इसमें बताया कि उसका संपर्क वर्ष 2016 में महाराष्ट्र मुंबई के एक बायोडीजल कंपनी माईऑन इको एनर्जी के

■ **पीड़ित को मुकदमे में फंसाने की धमकी, 15 लाख की और मांग**

डायरेक्टर सचिन लब्ड़े से हुआ था। साथ ही कंपनी में काम करने वाले संतोष वर्मा एवं जयंत जगन्नाथ से बात हुई। इन लोगों ने बायोडीजल के प्लान के बारे में बताया हुए कहा कि इसके लिए पहले तीन हजार रुपए जमा करवाने होंगे। इसके बाद प्रोसेस शुरू कर दिया जाएगा। इस पर पीड़ित ने झांसे 16 को तीन हजार रुपए खाते में डलवाए। बाद में इन लोगों ने बताया कि एक लाख और देने होंगे। इस पर अगले दिन एक लाख रुपए खाते में आजीटीएस

के माध्यम से भेजे गए। रकम का आदान प्रदान पूर्ण रूप से मौखिक तौर पर किया गया। किसी प्रकार की लिखा पट्टी नहीं की गई। इसके बाद उन लोगों ने 5 लाख रुपयों की डिमाण्ड रखी तब 16 मई 2017 को पांच लाख रुपए जमा करवाए गए। कंपनी शर्तों आदि के बारे में मौखिक जानकारी ही देते रहे। बाद में एक दिन कंपनी का एक प्रतिनिधि महेंद्र नाम का शख्स आकर मिला और कहा कि बायोडीजल लगवाना है तो 15 लाख और देने होंगे। अन्यथा कंपनी झूठे मुकदमे में फंसा देगी। कंपनी वालों की पुलिस में काफी जानपहचान है। चौपासनी हाउसिंग बोर्ड पुलिस ने बताया कि अदालत से मिले इस्तगामे पर धोखाधड़ी का प्रकरण दर्ज किया गया है।

विद्यालय को 50 हजार रुपए दिए

झुंझुनूं, (निर्स)। जिले में चलाए जा रहे हमारा विद्यालय श्रेष्ठ विद्यालय अभियान के तहत भामाशाहों का सहयोग दिनों-दिन बढ़ता जा रहा है। इन दिनों रोज इस योजना में विद्यालयों से राशि प्राप्त हो रही है। ज्ञान संकल्प पोर्टल व हमारा विद्यालय श्रेष्ठ विद्यालय अभियान के प्रभारी एपीसी कमलेश तेतरवाल ने जानकारी देते हुए बताया कि राठमावि पीपली, सूरजगढ़ की

■ **प्रधानाचार्य ने बेटे के जन्मदिन पर राशि दी**

प्रधानाचार्य शर्मिला कादयान व सरपंच प्रतीक चौधरी ने दो लाख पंद्रह हजार रुपए का चेक व सिरियासर कला के व्याख्याता विजय कुमार व वरिष्ठ अध्यापक चंदेरीराम ने एक लाख रुपए का चेक, देववाला की प्रधानाचार्य रश्मि, उप प्रधानाचार्य सुलोचना डूडी ने चालीस हजार का चेक विद्यालयों में कक्ष निर्माण, मरम्मत, रंग रोगन, फर्नीचर, इलेक्ट्रिक व इलेक्ट्रॉनिक उपकरण क्रय के लिए सीडीईओ अनुसुईया व एडीपीसी कमला कालेर को सुपुर्द किए। इस दौरान प्रभारी एपीसी कमलेश कुमार तेतरवाल, कार्यक्रम अधिकारी मनोज मुंडू, डॉ. नवीन डाका, बबितासिंह, मनोज झाड़िया, रामचंद्र यादव, एसीबीईओ अनिता चौधरी, लेखाधिकारी लखवीर सिंह, प्रमुदयाल दत्तसलिया आदि मौजूद रहे।

पानी की मांग को लेकर किसानों ने जाम लगाया

श्रीगंगानगर, (निर्स)। किसानों ने गंगनहर में 2500 क्यूसेक पानी की मांग के संबंध में गुरुवार को राजस्थान-पंजाब स्टेट हाइवे जाम कर दिया। किसानों ने कुछ दिन पहले कलेक्टर पर प्रदर्शन के दौरान जिला कलेक्टर के उनकी बात नहीं सुने पर राजस्थान पंजाब स्टेट हाइवे जाम करने की चेतावनी दी थी। घोषित कार्यक्रम के अनुसार किसान सुबह ग्यारह बजे राजस्थान-पंजाब स्टेट हाइवे पर जुटने लगे थे। इसके बाद शुरू हुई सभा में किसानों ने कहा कि उनकी मांग गंगनहर में पूरा पानी देने की है। जब तक इस पर कार्रवाई नहीं होती, किसान विरोध प्रदर्शन जारी रखेंगे। किसानों के चक्का जाम के चलते पंजाब से राजस्थान के बीच आवागमन करने वाले वाहन चालकों को परेशानी का सामना करना पड़ा।

किसान नेता श्यामपतराम मेघवाल ने कहा कि भले ही हम किसी भी राजनीतिक विचारधारा से जुड़े हों लेकिन अंतिम तौर पर हम किसान हैं और हमें संगठित होकर इस मामले पर संघर्ष करना पड़ेगा तब ही हम पूरा पानी ले सकेंगे। उन्होंने जिला कलेक्टर पर प्रदर्शन करने हुए किसानों से जिला कलेक्टर के व्यवहार की भी निंदा की। किसान नेता संतवीरसिंह मोहनपुरा का कहना था कि यदि हम एक होकर इस स्टेट हाइवे पर बैठे रहे तो यकीन मानिए

■ **किसानों द्वारा गंगनहर में 2500 क्यूसेक पानी की मांग**

■ **संगठित होने पर ही मिलेगा पूरा पानी, इसके बिना नहीं पक सकेंगे फसलें**

हमें पूरा पानी मिलकर रहेगा। किसान जब कभी संगठित हुआ है वह अपनी मांगें मनवाकर ही रहा है। किसान नेता रणजीतसिंह राजु ने कहा कि किसान को एक होकर अपने हक की लड़ाई लड़नी होगी। तब ही हम अपना हक ले सकेंगे। इस मौके पर पूर्व विधायक हेतराम बेनीवाल, किसान नेता पृथ्वीपालसिंह संधू, गुरुबलपालसिंह, श्रीगंगानगर जिला सक्की उत्पादक संघ के जिलाध्यक्ष अमरसिंह सहित कई किसान मौजूद थे। दोपहर में किसानों के प्रतिनिधि मंडल को जिला प्रशासन ने वाती के लिए बुलाया। दोपहर तक वाती जारी थी। चक्का जाम को देखते हुए ट्रैफिक को अन्य रास्तों के जरिए पंजाब की ओर रवाना किया गया। वहीं पंजाब की ओर से आने वाले बहनों की भी अन्य रास्तों से श्रीगंगानगर में प्रवेश करवाया गया। इस दौरान किसान नेताओं की कई बार वाहन चालकों से तनातनी हुई।

बंधक बनाकर मारपीट का आरोप

सादुलपुर, (निर्स)। राजगढ़ थानानर्गत गांव धानोटी बड़ी निवासी एक व्यक्ति ने गांव ख्याली निवासी एक आरोपी के खिलाफ बंधक बनाकर बेरहमी से मारपीट कर जातिसूचक कालियां दी एवम मारपीट के दौरान उसकी जेब रखे 25 हजार गिर जाने के आरोप की रिपोर्ट राजगढ़ थाना पुलिस को सौंपी गई है। हालांकि अभी तक इस संबंध में पुलिस थाना राजगढ़ में मामला दर्ज

■ **इस संबंध में पुलिस थाना राजगढ़ में मामला दर्ज नहीं हुआ**

नहीं हुआ है। प्रकरण अनुसार धानोटी बड़ी निवासी सीताराम पुत्र धर्माराम ने आरोप लगाया है कि उसने 20 फरवरी को अपना रेवड ख्याली निवासी नरेश गढवाल को बेचा था, लेकिन बेचे गये रेवड के साथ भूल से उसका एक मोण्डा चला गया गया था, जिसको लाने के लिए वह 27 फरवरी को ख्याली गांव में गया था। आरोप है कि उसी दौरान जैसे ही अपना मोण्डा लाने के लिए गया तो ख्याली गाँव निवासी नरेश गढवाल ने उसे बंधक बना लिया और उसके साथ बेरहमी से मारपीट की तथा मारपीट के दौरान उसके 25 हजार रुपये गिर गये। प्रकरण का अनुसंधान एएसआई विजय सिंह द्वारा किया जा रहा है। समाचार लिखे जाने तक इस संबंध में मामला दर्ज नहीं हुआ है।

अलसीगढ़ बांध का पानी पीछोला झील में छोड़ा, तीन दिन में दो फीट आएगा पानी

सीसारमा एक फीट चली, पीछोला में रात तक पहुंचा पानी

उदयपुर, (कासं)। झीलों की नगरी में गर्मी के मौसम में शहर की प्रमुख पिछोला झील में घटते जल स्तर को देखते हुए अलसीगढ़ बांध से गुरुवार को झील में पानी छोड़ा गया। यह पानी सीसारमा नदी होते हुए रात तक पीछोला झील में पहुंचा। अलसीगढ़ बांध के गेट खोले जाने से सीसारमा नदी एक फीट चल रही है।

सिंचाई विभाग सहायक अभियंता (गिर्वा) निर्मल मेघवाल ने बताया कि पिछोला झील में जल स्तर बना रहे और पानी की कमी नहीं हो इस उद्देश्य के लिये निर्णय लिया गया। जिला प्रशासन के निर्णयानुसार पिछोला झील में जलस्तर को बढ़ाने के लिए अलसीगढ़ बांध से पानी दोपहर 12.30 बजे छोड़ा गया। इसके लिए अलसीगढ़ बांध के गेट खोले गए। इस दौरान अधीक्षक अभियंता अतिल थालोरे, सहायक अभियंता निर्मल मेघवाल और कनिष्ठ अभियंता दीपिका नागदा मौजूद रहे। गौरतलब है कि शहर में पानी सप्लाई के लिए इस झील से 26 लाख लीटर पानी प्रतिदिन लिफ्ट किया जाता है। ऐसे में अगस्त तक सप्लाई की जा



देवास स्टेज प्रथम का पानी अलसीगढ़ डेम से पीछोला झील में छोड़ा गया।

सकेगी। जल संसाधन विभाग की माने तो मार्च के पहले सफाई और होली से पहले हर साल अलसीगढ़ से पानी लाते हैं। इससे गर्मियों में शहरी जलापूर्ति में परेशानी न हो। विशेषज्ञों का दावा है कि

अभी नदी में पानी है ऐसे में जमीन पानी नहीं सोखेगी और छोड़ने कम होगी। 34 मिलियन क्यूब फीट एमसीएफटी यानी 96.27 करोड़ लीटर पानी लाया जाएगा। इससे पिछोला का जलस्तर

करिब दो फीट बढ़ कर नौ फीट हो जाएगा। विभाग के अनुसार इसमें दो से तीन दिन लग सकते हैं क्योंकि अभी 11 फीट जलस्तर क्षमता की इस झील में फीट तक पानी है।